

સુનિધિ લ્યાન્ડ

वर्ष : ४ अंक : ०१

लखनऊ, सोमवार, 6 जुलाई 2020 से 5 अगस्त 2020

पृष्ठ : 16

मूल्य : 10 रुपये

स्टूडियो न्यूज़

वर्ष : 3 अंक : 12


लखनऊ, शनिवार, 6 जून 2020 से 5 जुलाई 2020

पृष्ठ : 16

मूल्य : 10 रुपये



प्री वेडिंग फोटोशूट - पेज 4-5



महान विभूतियाँ - पेज 6-7



ट्रैवल फोटोग्राफी - पेज 8-9



लाइट मीटरिंग - पेज 10-11



चाइल्ड फोटोग्राफी - पेज 16

FUJIFILM X-T4

उत्कृष्ट इमेजिंग ट्रूल के साथ हाइब्रिड कैमरा



फूजीफिल्म X-T4 कंपनी का आधुनिक हाई एंड फोटो और वीडियो APS-C मिररलेस कैमरा है। यह इन बॉडी स्टैबलाइजेशन लाता है, तेज शूटिंग, बेहतर ऑटोफोकस व एक्स-टी3 के लिए बड़ी बैटरी।

फूजीफिल्म का कहना है कि X-T4 एक्स टी 3 जैसा मॉडल है, लेकिन उसकी जगह नहीं लेता। यह 26एमपी कैमरा है और 60पी तक 20 एफपीएस व 4K कैप्चर करने के सक्षम है।

मोशन में फोटोग्राफी : कोई आसान काम नहीं है ऐसा कैमरा बनाना जो कि दोनों फोटोग्राफी व वीडियोग्राफी के लिए स्टीक हो। X-T4 आज की तारीख तक सबसे शक्तिशाली एक्स सरीज कैमरा है जिसमें स्टिल व वीडियो के लिए कोई कोताही नहीं बरती गई है। चौथी जेरेनेशन एक्स ट्रांस सीएमओएस 4 सेसर, एक्स प्रोसेसर 4, नया विकसित कम्पैक्ट इन बॉडी इमेज स्टैबलाइजेशन सिस्टम, नया फिल्म सिम्यूलेशन मोड 'ETERNA ब्लीच बाइपास' व अन्य फीचर्स जो कि फोडबैक के बाद ठीक किए गए हैं, इनके साथ यह कैमरा देता है इमेज क्वालिटी जो प्रोफेशनल फोटोग्राफर्स व वीडियोग्राफर्स को संतुष्ट करे।

प्रदर्शन

एक प्रोफेशनल कैमरा : प्रोफेशनल कैमरा तुरंत हर लम्हे को शूट कर रिकॉर्ड करने की क्षमता रखता है। X-T4 ॲटोफोकस 0.02 सेकंड की स्पीड, साथ में मैकेनिकल शटर का इस्तेमाल करते हुए 15 फ्रेम प्रति सेकंड तक बर्स्ट शूटिंग मोड पर काम करता है, और अल्ट्रा फास्ट प्रदर्शन व फंक्शन देता है। इससे मिलता है हर सेकंड मनमुताविक कैप्चर और सबसे अच्छी क्वालिटी।

कम रोशनी एफ : X-T4 का ॲटोफोकस अंधेरे में भी तेज व स्टीक है। एडवासें फेज डिटेक्शन सिस्टम से मिलता है स्पीड व स्टीक रहता है -6ईवी पर।

स्थायित्व : X-T4 में है फिक्स एक्स 6.5 स्टॉप इन बॉडी स्टैबलाइजेशन मैकेनिज्म और नया बड़ी क्षमता वाली बैटरी जिससे कई घंटों तक शूटिंग संभव है। मोसम, धूल व नमी से बचाव करने वाली बॉडी में यह सभी फीचर्स हैं, यह बॉडी 10 डिग्री सेल्सियस में भी काम करती है। इसकी एरगोनॉमिक ग्रिप से आप बड़े टेलीफोटो लेंस का भी प्रयोग करते हुए पकड़ सही रख सकते हैं।

वीडियो

उम्दा प्रदर्शन बिना शर्त : X-T4 का विकास केवल स्टिल फोटोग्राफी तक नहीं सीमित है।

फुल एचडी 240पी तेज स्पीड रिकॉर्डिंग जो कि अधिकतम 10x स्लो मोशन इफेक्ट देती है, इसके अलावा X-T4 में है डिजिटल इमेज स्टैबलाइजर और आइएस यानी इमेज स्टैबलाइजेशन बूस्ट मोड। इन दोनों इमेज स्टैबलाइजेशन मोड को इन बॉडी इमेज स्टैबलाइजेशन के साथ मिलाने से X-T4 के साथ आप एक नए स्तर का स्टैबलाइज



वीडियो शूटिंग का अनुभव करेंगे, वह भी बिना गिंबल या थर्ड पार्टी एसेसरीज का प्रयोग किए बिना।

फिल्म मोड : X-T4 का हर आयाम बना है हाइब्रिड फोटोग्राफर के लिए, इसके स्टिल व मूवी लिवर देते हैं बिना किसी दिक्कत फोटोग्राफी व वीडियोग्राफी के बीच ट्रांसिशन। बिना समस्या मूवी बनाने के लिए, यह वीडियो स्पेसिफिक मैन्यू से व वीडियो ओनली विक क मैन्यू से और सवारा गया है।

मूवी ॲप्टिमाइज्ड कंट्रोल : आरामदायक फुटेज पाने के लिए बाहरी कंट्रोल और बदली सेटिंग को रिकॉर्ड करते वक्त एलसीडी टचस्क्रीन व फ्रंट रियर कमांड डायल का इस्तेमाल करते हुए ओवरराइड करना संभव है। यह ग्रिप एडजस्ट करते वक्त वाइब्रेशन हटाने में मदद करता है।

प्रोफेशनल लेवल वीडियो रिकॉर्डिंग : X-T4 के साथ प्रोफेशनल क्वालिटी 4K / 60पी 10 बिट वीडियो 4:2:0 अंदरूनी रंग व 4:2:2 बिल्ट इन HDMI पोर्ट के माध्यम रिकॉर्ड करना संभव है। अंदरूनी 200एमबीपीएस के साथ कैमरा सपोर्ट करता है एच. 264 / एमपीईजी-4 एवीसी व साथ ही एच. 265 / एचवीसी, ताकि अधिक कम्प्रेशन रेट मिल सके। आप स्टैंडर्ड MOV वीडियो फाइल फॉर्मेट के साथ MP4 चुन सकते हैं।

अधिक स्टैबलाइज : वीडियो बनाने समय, हैंडहेल्ड क्रिएट करने की स्वतंत्रता के लिए यह संभव है कि IBIS के साथ डिजिटल इमेज स्टैबलाइजेशन का प्रयोग किया जाए। यह भी संभव है कि यदि हैंडहेल्ड रिथैटिंग में कंट्रोल चाहिए तो DIS के साथ या उसके बिना इमेज स्टैबलाइजेशन एकिटवेट की जाए।



प्री-वेडिंग शूट में सिल्हूट (छाया चित्र) का प्रयोग



गणेश शर्मा
मेंटर एवं वेडिंग फोटोग्राफर

सर मेरे इस प्री-वेडिंग शूट में मैं आपसे एक ऐसी रोमांटिक तस्वीर की उम्मीद करता हूँ जिसमें कि लव मैरिज वाली फील आ जाय, जबकि हमारी अर्रेंज मैरिज हो रही है पर मुझे आपसे ऐसी एक फोटो चाहिए ही जिसमें हम दोनों प्रेमी-प्रेमिका लगें, आपकी यही क्रिएटिविटी हमें आपकी याद दिलाती रहेगी। जैसे ही हम सभी गंगा पार कर के नाव से उतरे तो भावी दूल्हे ने मुझसे एकांत में यह आग्रह किया, फिर मैंने कहा, अच्छा ठीक है मैं प्रयास करूँगा, पर तुरंत ही भावी दूल्हे ने कहा कि सर प्रयास नहीं करना है बल्कि आपको एक क्रिएटिव फोटो हमारे लिए करना ही होगा, यह मेरा विशेष आग्रह है, और एक विशेष ध्यान यह भी रखना है कि यह फोटो मर्यादित भी होना चाहिए, जो सबके सामने सहज रूप से शूट हो सके और, हम शूट के पश्चात फोटो को विवाह में सभी के लिए डिस्प्ले भी कर सकें।

मेरे लिए एक कठिन समस्या यह भी थी कि जिस प्री-वेडिंग शूट में भावी दुल्हन के साथ उसके माता-पिता एवं भाई भी साथ में ही आए हों, वहाँ निकटता वाले रोमांटिक फोटोशूट करना संभव नहीं होता है, क्योंकि अन्य लोगों के साथ युगल सहज होकर शूट नहीं करा पाते हैं, फोटोशूट हेतु थोड़ा एकांत आवश्यक भी होता है, परन्तु इस सार्वजनिक स्थान पर परिवार एवं मित्रों के साथ आए प्री-वेडिंग शूट में इस फरमाइशी फोटो की मांग मुझे परेशान कर रही थी, इस विशेष फरमाइशी फोटो वाली समस्या के समाधान हेतु गूगल करने के लिए भी उस समय मुझे सही शब्द या वाक्य भी नहीं सूझ रहे थे, संभवतः गूगल के पास अब भी इसका कोई समाधान न भिले, और उस समय फोन पर समाधान देने वाला कोई वरिष्ठ भी नहीं था,



चित्र 1 का जूम किया हुआ चित्र

कुछ आसान बहाने तो थे जैसे इतनी भीड़-भाड़ वाली जगह पर यह संभव नहीं है, या मैं फोटोग्राफर हूँ कोई जादूगर नहीं इत्यादि, पर बहाने बनाने वाले को प्रतिष्ठा नहीं मिलती है, और जब आप अपने कार्य को समर्पण के साथ पूरे तन-मन और आत्मा से ढूब कर करते हैं तो कुछ भी कठिन नहीं होता है, और रास्ते भी निकल आते हैं, मेरा शूट भी चल रहा था और फरमाइशी फोटो के समाधान पर विचार भी, इसी दौरन मैंने उन्हें एक विशेष प्रकार की फोटो हेतु तैयार होने के लिए कहा।

अमूमन कोइ भी फोटोग्राफर जब प्री-वेडिंग शूट पर जाता है तो सन्दर्भ हेतु कुछ अच्छे पोज गूगल एवं अन्य वेबसाइट से छाटकर मोबाइल में अलग रख लेता है और जिन्हें दिखा कर आसानी से विभिन्न प्रकार के पोज बनवा कर अपना शूट पूरा करता है, परन्तु कुछ विशेष क्लाईंट जो आपको पैसे देकर शूट कराते हैं वह मोबाइल वाली सन्दर्भ फोटो के अतिरिक्त आपसे कुछ क्रिएटिव फोटोशूट की उम्मीद भी अवश्य करते हैं, इसे आप अपनी परीक्षा भी समझ सकते हैं, और अगर आप इन क्लाईंट के आशा पर खरे नहीं उत्तरते तो आप की छवि केवल चित्रों की नकल करने वाले छायाकार वाली बनती है, बजाय एक क्रिएटिव फोटोग्राफर वाली छवि के स्थान पर।

मैंने जिस विशेष फोटो की कल्पना की थी, उसके बारे में व्हालाईट को बताया कि हम उसी समय चांदनी रात के इफेक्ट वाली फोटो शूट करने जा रहे हैं, जबकि उस समय सुबह के 10 ही बज रहे थे, मेरे इस प्रस्ताव से भावी दूल्हे के 2 दोस्त जो शूट में सहयोग हेतु साथ ही साथ आये थे सहित भावी दुल्हन एवं उनके परिवार के लोग आश्चर्यचकित से हो गए, फिर आश्चर्य से यह पूछा गया कि क्या यह अभी दिन की रोशनी में भी संभव हो सकता है? मैंने हाँ में जवाब दिया, दरअसल मैंने सिल्हूट जैसा फोटो करने का मन बनाया था, जिसमें यह संभव हो सकता था, अक्सर मैं विभिन्न कार्यशालाओं में यह कहता भी रहता हूँ कि एक अच्छी तस्वीर दिमाग में पहले आती है और कैमरे की स्क्रीन पर बाद में, क्योंकि किसी अच्छे फोटो हेतु आपको पहले उसकी कल्पना करनी होती है और फिर कैमरे को एक टूल के रूप में प्रयोग करके इसे साधना होता है, साथ ही साथ आपकी कैमरे एवं लाइट के साथ अच्छी मित्रता भी आवश्यक होती है, मैंने प्रेम के स्थान पर मित्रता शब्द का प्रयोग सोच समझ कर किया है, क्योंकि प्रेम तो इन्हें बैग में बंद रखे हुए भी किया जा सकता है, और मित्रता में आपको इनसे गहराई से परिचय बढ़ाना होगा, अगर हम इनसे मित्रता करते हैं और थोड़ी प्रैक्टिस भी, तो बदले में हमें अच्छे परिणाम प्राप्त होते हैं।

मैंने प्री-वेडिंग सहित विभिन्न अवसरों पर सिल्हूट फोटोग्राफी का प्रयोग किया है, और क्लाईंट से प्रसंशा भी प्राप्त की है, उनमें से कुछ के अनुभव उनकी कहानी के साथ आपको इस लेख में साझा करूँगा, और सिल्हूट स अपरिचित फोटोग्राफर भाईयों को हम इसका पूरा परिचय भी इस लेख में देंगे, पर पहले हम यह जान ले कि सिल्हूट क्या होता है, यह कैसे बनता है? अपने व्यवसाय में हम सिल्हूट प्रयोग कब और कैसे कर सकते हैं।

सिल्हूट जिसे सिल्वीट भी कहते हैं, अगर सरल भाषा में कहें तो यह एक ऐसा चित्र होता है जिसमें मुख्य सब्जेक्ट आकृति




1/2500 sec. f4 90mm



चित्र 1

1/4000 sec. f4 24mm



चित्र 2

1/8000 sec. f5 35mm

है पर चित्र में निकट, इसे आप इनसेट में भी महसूस कर सकते हैं।
चित्र (2) पोस्ट-वेडिंग का है जो क्लाईंट अपने एनिवर्सरी के पूर्व शूट करवा रहा है, शूट के दौरान वाले पर्याप्त श्रंगार के अगर मैंने कोइ रंगीन फोटो अभी खींची भी तो यह उनके विवाह वाली फोटो से भी कम अच्छी हो सकती है, उपरोक्त चित्र में छोटा सा सिंदूरदान मुस्कुराती हुई दुल्हन के हाथ में है और पीछे वाराणसी के घाट वाले सजावटी छतरी भी दिख रहे हैं, इस सिल्हूट फोटो करने का मन बनाया क्योंकि मैं यह समझ सकता

था कि संभवतः वह अपनी विवाह वाली रंगीन फोटो से संतुष्ट नहीं होगी और उन्हें एक यादगार फोटो की चाहत होगी, पर बिना दुल्हन वाले पर्याप्त श्रंगार के अगर मैंने कोइ रंगीन फोटो अभी खींची भी तो यह उनके विवाह वाली फोटो से भी कम अच्छी हो सकती है, उपरोक्त चित्र में छोटा सा सिंदूरदान मुस्कुराती हुई दुल्हन के हाथ में है और पीछे वाराणसी के घाट वाले सजावटी छतरी भी दिख रहे हैं, इस सिल्हूट फोटो को मैंने तुरंत कैमरे की स्क्रीन पर उन्हें दिखाया भी, वे संतुष्ट भी हुए और प्रसन्न भी।

STUDIO NEWS

लखनऊ, सोमवार, 6 जुलाई 2020 से 5 अगस्त 2020

इस बात से कोई फर्क नहीं पड़ता कि आप मोरोको के राजा की तस्वीर ले रहे हैं या मारकेश के किसी बाजार में एक मजदूर की। एक फोटोग्राफर को हर हाल में हर किसी से प्रेम से पेश आना चाहिए। - अल्बर्ट वाटसन

चित्र 3



1/8000 sec. f4 24 mm

चित्र 4



1/5000 sec. f6.3 90mm

चित्र 5



1/160 sec. f2 50mm

चित्र 6



1/50 sec. f3.5 90mm

दरअसल सिल्हूट चित्र सामान्य फोटोग्राफर नहीं करते हैं और मोबाइल से भी बहुत काम खींची जाती है इसलिए यह विशेष भी लगती है और आकर्षित भी, चित्र (03) की कहानी भी चित्र (2) जैसी ही है जिसमें सगाई के बाद और विवाह पूर्व प्री-वैडिंग शूट में कपल की अंगूठी पहनाने वाली फोटो का आग्रह हुआ, और यहाँ मैंने सूरज को रिंग का नगीना के रूप में अंगूठी पर हीरे जैसा स्थापित करने का प्रयास किया है, चित्र (4) में कपल का ड्रेस मुझे अनाकर्षक लग रहा था और रंगीन फोटो से मुझे संतुष्टि नहीं प्राप्त हो रही थी, तो वहाँ भावी दुल्हन का दुपट्ठा उड़ाकर सिल्हूट के प्रयोग से यह फोटो अत्यंत आकर्षक बन गयी, चित्र (5) की कहानी बिलकुल ही भिन्न है जिसमें कपल का प्रेम विवाह परिवार की सहमति से हो रहा था, परन्तु प्रेमी जोड़े को केवल साधारण फोटोशूट कराना था जबकि उनकी कहानी जानने के बाद मैं उनकी एक रोमांटिक फोटो करना चाह रहा था, जिसके लिए वह सहमत भी नहीं थे, क्योंकि उन्हें ऐसी कोई फोटो नहीं चाहिए थी जो समाज में दिखाई न जा सके, फिर मेरे इस प्रस्ताव पर कि आपकी यह रोमांटिक फोटो आपके अतिरिक्त कोई और नहीं पहचान पायेगा तो वह तैयार हो गए, मैंने बैटरी वाली एलईडी लाइट को बैक लाइट की तरह करके सिल्हूट जैसी इस फोटो का निर्माण किया इस चित्र में कपल के चेहरे पर रिम लाइट का प्रभाव भी दिख रहा है, यह फोटो शूट मैंने वाराणसी में दशाश्वमेघ घाट के उस पार रेतीले स्थान पर हुआ है, जिससे बैकग्राउण्ड में गंगा घाट की लाइटिंग और गंगा के जल में लाइट का रिफ्लेक्शन भी दिख रहा है, इस फोटो से प्रेमी कपल बहुत प्रसन्न हुए।

सिल्हूट के लिए लाइट कैसी होनी चाहिए, कैमरे की सेटिंग क्या होनी चाहिए, यह समझना आवश्यक है, इस लेख को पढ़ने वाले कुछ फोटोग्राफर भाई मेरी तरह

सिल्हूट हेतु सबसे बेहतर समय सुबह सूर्योदय से लेकर लगभग 1-2 घंटे बाद तक और सूर्यास्त के 1-2 घंटे पहले तक, इस समय सूर्य की लालिमा भी चित्र में बहुत सुन्दर लगती है।

(1) सिल्हूट के लिए सबसे महत्वपूर्ण यह है कि लाइट सब्जेक्ट के ठीक पीछे से आ रही हो और सब्जेक्ट पर अपेक्षाकृत बहुत कम लाइट पड़ रही हो, प्राकृतिक रूप यह स्थिति रोज सूरज के सामने सुबह एवं शाम को आसानी से बन सकती है, परन्तु जाड़े एवं बरसात के मौसम में बादल धिरे रहने के कारण जब सूरज आकाश में दिखाई नहीं पड़ता है और सब्जेक्ट के सभी तरफ सामान लाइट पड़ती है तो इस लाइट कंडीशन में

सिल्हूट नहीं बन सकता है।

(2) खिड़की या दरवाजे के पास भी विपरीत रौशनी में भी सिल्हूट फोटोग्राफी कर सकते हैं, चित्र (06) में खिड़की के सामने माँ और बच्चे का चित्र आप देख सकते हैं, प्राकृतिक प्रकाश कम होने पर एक प्लैश का प्रयोग भी किया गया है।

(3) असली कलाकारी सब्जेक्ट को सही स्थान पर सेट करना है, सुनिश्चित करें कि आपका सब्जेक्ट फ्रेम में किसी भी अन्य तत्वों से अलग स्थापित हो, जिससे वो किसी अन्य से मिश्रित न हो बल्कि स्पष्ट दिखाई दें, अगर आसान शब्दों बताऊँ तो मैं कपल में प्रत्येक को इस प्रकार खड़ा करता हूँ कि

उनके एक तरफ के कान सूरज या प्रकाश स्त्रोत की तरफ हों और दूसरे तरफ के कान कैमरे की तरफ, अर्थात उन्हें इस प्रकार की पोजीशन में रखना है कि फोटो देखने वाले दर्शक सब्जेक्ट को उनके प्रोफाइल और फेशियल फीचर्स से पहचान सकें।

(4) सिल्हूट हेतु कैमरा सेटिंग क्या होना चाहिए, तो ऐसी कोई फिक्स सेटिंग नहीं होती है, विभिन्न प्रकार की लाइट में अलग-अलग सेटिंग का प्रयोग करना होता है एक बेसिक सेटिंग आपको बता सकता हूँ कि कैमरे को मैनेज मोड में सेट करके ISO न्यूनतम करना है।

अपर्चर 5.6 से छोटा रखना है मतलब अपर्चर को 8 से लेकर 22 तक या उससे कम और अधिक भी कर सकते हैं, यह प्रकाश की कम या अधिक होने के स्थिति पर निर्भर करता है।

शटर स्पीड 1 / 250 से ऊपर रखना होता है, आप 1 / 500 से 1 / 2000 अथवा 1 / 8000 भी लाइट के उपलब्धता के अनुसार अपनी सेटिंग बदल सकते हैं।

इस लेख के साथ छोपी कुछ कुछ तस्वीरों की तात्कालिक कैमरा सेटिंग भी यहाँ साझा कर रहा हूँ-

(5) सिल्हूट में फोकस भी अत्यन्त महत्वपूर्ण तत्व है, क्योंकि बिना शार्प फोकस के सिल्हूट नरम दिखाई पड़ेगी, सब्जेक्ट पर ठीक से फोकस होने पर ही सब्जेक्ट की आउटलाइन तीखी और बैकग्राउण्ड से अलग दिखेगी, जरुरत के अनुसार मैन्युअल फोकस भी कर सकते हैं।

(6) पोस्ट प्रोडक्शन - डिजिटल फोटोग्राफी में पोस्ट प्रोडक्शन का बहुत महत्व होता है, बेहतर परिणाम के लिए आपको Jpeg के साथ Raw भी शूट करना चाहिए, जिससे मन चाहे परिणाम पाने में सहयोग मिलता है।

(7) आप व्हाइट बैलेंस के विभिन्न प्रयोगों से आकाश को नीला, गोल्डेन अथवा लाल भी बना सकते हैं या Raw शूट करके पोस्ट प्रोडक्शन में भी उपरोक्त कलर प्राप्त कर सकते हैं।

इस लेख के माध्यम से मैंने सिल्हूट फोटोग्राफी के बारे में अपने अनुभव आपसे साझा किया है, आपको यह लेख कैसा लगा? अगर आप मुझे फेसबुक पर अपने विचार साझा करेंगे तो मूझे बहुत अच्छा लगेगा, धन्यवाद।




1/8000 sec. f5 28mm



1/800 sec. f5.6 90mm

महान विभूतियाँ



बेनू सेन की जीवनयात्रा 26 मई 1932 को मनिदरनाथ सेनगुप्ता और परोबती सेनगुप्ता के दूसरे बेटे के रूप में शुरू हुई थी।

भारत में उनके प्रशंसक, शुभचिंतक,

बेनू सेन

(1932 - 2011)

फोटोग्राफर और छात्र उन्हें प्यार से 'बेनू दा' कहते थे। भारतीय फोटोग्राफी में बेनू सेन को एक विलक्षण प्रतिभा वाले इंसान के रूप में याद किया जाता है। उनका शानदार कैरियर कई सम्मान और उपलब्धियों से अलंकृत है। बेनू दा 'पिक्टोरियल फोटोग्राफी' के चमकते सितारे थे।

यदि जीवन को क्षणभंगुर क्षणों का कोलाज माना जाये तो बेनू सेन ऐसी असंख्य छवि और रंगों को हमेशा के लिए अपने कैमरा में कैद कर लेने वाले जादूगर थे। बेनू सेन ने एक से एक लाजवाब फोटो किलक की। ऐसा लगता है जैसे रोशनी

और शेड्स उनके इशारों पर नाचते थे। बेनू सेन ने फोटोग्राफी के नए आयाम स्थापित किये।


बेनू सेन कोलकाता के दमदम फोटोग्राफी एसोसिएशन के अध्यक्ष और फेडरेशन ऑफ इंडियन फोटोग्राफी के महासचिव भी थे। इंटरनेशनल पिक्टोरियल फोटोग्राफी के क्षेत्र में उनका योगदान अद्वितीय है। उन्हें पिक्टोरियल फोटोग्राफी का महारथी मना जाता है। भारतीय फोटोग्राफी के विकास में जितना योगदान उनका है उतना अन्य किसी दूसरे का नहीं।

इसे संयोग ही कहेंगे कि इंजीनियर

गुरुपूर्णिमा पर विशेष

FRPS, MFIAP, ESFIAP, FNPAS,
Hon. FBPS, Hon. JIPF, Hon. EFIAP





बनते बनते वो कैमरे के व्यूफाइंडर के साथ जा खड़े हए।

वह यूनेस्को की मान्यता प्राप्त संस्था, "फेडरेशन इंटरनेशनल डी ल आर्ट फोटोग्राफिक से 'द मास्टर ऑफ

फोटोग्राफी' (एमएफआईएपी) के दुर्लभ सम्मान से नवाजे जाने वाले दुनिया के तीसरे व्यक्ति थे। उन्हें 1975 में रॉयल फोटोग्राफिक सोसायटी ऑफ ग्रेट ब्रिटेन में फेलोशिप (एफआरपीएस) प्रदान किया



गया था।

बेनू सेन 1990 में भारतीय संग्रहालय से फोटो ऑफिसर के रूप में सेवानिवृत्त हुए। सोशल एंड कल्वरल एन्थ्रोपोलॉजी और संबद्ध संग्रहालय फोटोग्राफी के क्षेत्र

में उनका महत्वपूर्ण योगदान रहा। एक कलाकार के रूप में उन्हें पूरे विश्व में विभिन्न स्थानों पर उनकी फोटो प्रदर्शनी लगी। पिछले पचास वर्षों के दौरान विभिन्न देशों से उनकी कलात्मक फोटोग्राफी ने कई पुरस्कार प्राप्त किये।



उनकी अनोखी कल्पनाशीलता के कारण उनकी 'विलक्ष', फोटो कम एक चित्रकार की कलाकृति अधिक दिखती है। उन्हें कैमरा वर्ल्ड इंटरनेशनल, ऑस्ट्रेलिया ने सर्वश्रेष्ठ भारतीय चित्रकार के रूप में चुना था और हार्वर्ड सिनेटिक संग्रहालय, हार्वर्ड यूनिवर्सिटी ने उन्हें संग्रहालय फोटोग्राफी में उत्कृष्ट योगदान के लिए सम्मानित किया था।

रचनात्मक फोटोग्राफी के क्षेत्र में महत्वपूर्ण योगदान के लिए 2010 में भारत सरकार ने उन्हें 'लाइफ टाइम अचीवमेंट' पुरस्कार से सम्मानित किया।


जब मैं बेनू दा के साथ बिताये अपने समय को याद करता हूँ - तो विस्मरण होता है कि हम एक-दूसरे के बहुत करीब थे, मैं उनका बहुत सम्मान करता था और वह मुझसे बहुत प्रेम करते थे। मैं उन्हें अपना काम दिखाता था और उनकी सलाह और मार्गदर्शन लेता था और हर बार वह अपनी विशेष सलाह देने के लिए तैसार रहते थे। हम बेनू दा को हमेशा लखनऊ कैमरा क्लब के वार्षिक फोटोग्राफी ऑल इंडिया एण्ड इंटरनेशनल सैलून ऑफ फोटोग्राफी के लिए ज्यूरी सदस्य के रूप में आमंत्रित करते थे, शायद वह एलसीसी सैलून के स्थायी जजों में से एक थे - उन्होंने हमारे अनुरोध को कभी भी अस्वीकार नहीं किया, वे कहते थे, 'मैं आपको मना नहीं कर सकता, क्योंकि मैं लखनऊ को अपना दूसरा घर मानता हूँ'। लखनऊ कैमरा क्लब ने उन्हें लाइफ टाइम अचीवमेंट अवार्ड से भी सम्मानित किया था।

ऐसे महान कलात्मक फोटोग्राफर की जीवन यात्रा 17 मई, 2011 को कोलकाता में समाप्त हो गयी। इसके साथ ही दुनिया ने एक महान फोटो-कलाकार, असाधारण शिक्षक, एक दूरदर्शी और एक महान इंसान खो दिया।



अनिल रिसाल सिंह
MFIAP (France), ARPS (Great Britain),
Hon.FIP (India), Hon.LCC (India), FFIP (India),
AIIPC (India), Hon.FSoF (India), Hon.FPAC (India),
Hon.TPAS (India), Hon.FSAP (India), Hon.FICS (USA),
Hon.PSGSPC (Cyprus), Hon.FPSNJ (America),
Hon. Master-TPAS (India), Hon. Master-SAP (India),
Hon.FWPAI (India), Hon.FGCC (India),
Hon.GA-PSGSPC (Cyprus)
पूर्व अध्यक्ष, फेडरेशन ऑफ इण्डियन फोटोग्राफी

पर्टकों व फोटोग्राफर्स का गंतव्य ... धनबाद



मुकेश श्रीवास्तव
FIE, FFIP, EFIAP

इंजीनियर, फोटोग्राफर, लेखक,
पूर्व निदेशक (ई), भारत सरकार
निदेशक, सेण्टर फॉर विजुअल आर्ट्स
निकॉन मेण्टर (2015-2017)
एवं अध्यक्ष, धनबाद कैमरा क्लब

धनबाद कोयले के लिए मशहूर है, इसे कोयला की राजधानी भी कहा जाता है। कोयले के अलावा यह प्राकृतिक खूबसूरती के लिए भी जाना जाता है। यहाँ खूबसूरत झील हैं, वॉटर फॉल हैं व पहाड़ भी हैं। गैंग्स ऑफ वसेपुर काफी मशहूर फिल्म है बॉलीवुड की, धनबाद में ही एक जगह है वसेपुर, उसी पर आधारित है यह फिल्म। हालांकि अब वसेपुर की हालत पहले जैसी नहीं रही, अब सब बदल गया है और यहाँ कोई गैंग वॉर नहीं होती।

मैथन बांध:

मैथन बांध धनबाद से करीब 48 किमी की दूरी पर बना है। झारखण्ड के पश्चिम बंगाल बॉर्डर पर। पूरे दक्षिण पश्चिम एशिया में यह इकलौता डैम है जिसमें में अंडरग्राउंड पावर स्टेशन है। यह अपने आप में एक अलग बात है। जिस झील पर यह बना है वह 65 स्क्वेयर किलोमीटर में फैला है। यह 1948 में दामोदर वैली कॉरपोरेशन (डीवीसी लिमिटेड) द्वारा बनाया गया था। यह डैम बाढ़ नियंत्रण और बिजली उत्पादन के लिए बनाया गया था। भारत के पहले प्रधानमंत्री



Fig 1

पंडित जवाहरलाल नेहरू द्वारा यह स्थापित किया गया था।

मैथन डैम झील व खूबसूरत जंगलों के बीच स्थित है। आप परिवार व मित्रों के साथ यहाँ नाव का लुत्फ उठा सकते हैं। इसके अलावा आप हरे भरे जंगलों व झील के पास पैदल चलने का आनंद भी ले सकते हैं। यहाँ सूर्योदय व सूर्योदय जैसे खूबसूरत नजारे दिखेंगे। यदि आप आध्यात्मिक व्यक्ति हैं तो आपको माता कल्याणेश्वरी मंदिर जरुर जाना चाहिए। मैथन को कश्मीर का कोयलांचल भी कहा जाता है। ऐसा इसकी खूबसूरती के कारण है व यह भारत की कायला बेल्ट है जो बराकर नदी पर बसा

है, साथ ही बहुत मशहूर वीकएंड व पिकनिक स्थल है।

माइ का स्थान नाम से पड़ा है मैथन, इसका अर्थ है माता का स्थान, यानि प्राचीन कल्याणेश्वरी मंदिर जो कि 16वीं शताब्दी में राजा बराकर ने बनवाया था।

जाने का उचित समय: मैथन में अप्रैल व जून सबसे गर्म माह होते हैं। यहाँ अधिकतम तापमान 40 डिग्री सेलसियस पार हो जाता है। ऊमस भी चरम पर होती है, इसलिए बेहतर है इन महीनों में यहाँ न जाएं। सबसे अच्छा वक्त है अक्टूबर से फरवरी। सर्दियां यहाँ अच्छी खासी पड़ती हैं

और पारा पांच डिग्री तक लुढ़क जाता है। यहाँ का मॉनसून अच्छा होता है और जुलाई से सितंबर तक रहता है। जो भीड़भाड़ न देखना चाहें वह मॉनसून में हरी नीली झीलों का लुत्फ उठा सकते हैं। (फिग 1 से 7 तक प्रकृतिक खूबसूरती देखें)

तोपचांची झील:

झारखण्ड के धनबाद जिले में यह एक दिलचस्प पर्यटक स्थल है। धनबाद से 30 किलोमीटर दूर यह राष्ट्रीय राजमार्ग 2 पर बना है। हालांकि झील बनावटी है, इसके आसपास जंगल व हरियाली एक खूबसूरत पिकनिक स्पॉट है। 214 एकड़ में पूरा बना

है, घूमने के लिए लोगों का पसंदीदा है। नजदीक ही पारसनाथ पहाड़ है जिसके कारण पर्यटक यहाँ अधिक आते हैं। तोपचांची झील को मुख्यतः जलाशय की तरह इस्तेमाल किया जाता है जिससे जिले व उपनगरीय इलाकों में पानी भेजा जाता है। तोपचांची वाइल्डलाइफ सैंक्युएरी 8.75 स्क्वायर किलोमीटर में फैला हुआ है। यह जगह छोटी है लेकिन फिर भी यहाँ कुछ ऐसे बन्यजीव रहते हैं जो कि हानि नहीं पहुंचाते।

झील की ओर के क्षेत्र में अध्यात्मिक लोग मुख्यतः जैन व हिंदू काफी दिखते हैं। (फिग 8 से 12 तक देखें)



Fig 2



Fig 3



Fig 4



Fig 5



Fig 6



Fig 7

प्रकाश फोटोग्राफी का मूल तत्व है। प्रकाश का आलिंगन कीजिये। उससे प्रेम कीजिये। प्रकाश को जानिये। प्रकाश को भली-भाँति समझ जाना फोटोग्राफी को समझने की कुंजी है। - जॉर्ज ईस्टमैन



Fig 8



Fig 9



Fig 10



Fig 11



Fig 12



Fig 13



Fig 14



Fig 15



Fig 16

भटिंडा फॉल

भटिंडा फॉल धनबाद रेलवे स्टेशन से मात्र 14 किलोमीटर दूर पर स्थित है। एक बढ़िया पिकनिक स्पॉट के रूप में इसे देखा जाता है। हरियाली और दिल को सुकून देने वाली शांति है यहां।

इसमें कई शक नहीं कि यह वॉटरफॉल अत्यंत खूबसूरत और आकर्षक है। यह जगह शांति की अनुभूति देती है। यदि आप धनबाद में अच्छे रेस्टोरेंट के साथ बढ़िया होटल चाहते हैं तो इस इलाके में आपको अच्छे विकल्प मिलेंगे।

यहां अधिकतर लोग पिकनिक मनाने के लिए आते हैं। हालांकि, यहां कई पर्यटक प्राकृतिक नजारों का लुत्फ उठाने के लिए कई दिनों तक ठहरते हैं। (फिग 13 से 16 तक प्राकृतिक खूबसूरती देखें)



फोटोग्राफी में लाइट मीटरिंग और मीटरिंग मोड्स

फोटोग्राफी में प्रकाश संशोधक (लाइट मॉडिफायर्स) की गुणवत्ता और महत्व को बता रही हैं, भारत में फोटोग्राफी में पीएच.डी. प्राप्त करने वाली पहली महिला, लिम्का बुक और इंडिया बुक रिकॉर्ड होल्डर एवं एमिटी यूनिवर्सिटी लखनऊ में असिस्टेंट प्रोफेसर

डॉ. तूलिका साहू



फोटोग्राफी में लाइट मीटरिंग से तात्पर्य उस तकनीकी से है जिससे कि कैमरा किसी फ्रेम में उपरिथित प्रकाश का विश्लेषण करके सही शटर स्पीड, अपर्चर और ISO के कॉम्बिनेशन से स्वयं ही सही एक्सपोज़र को सुनिश्चित कर लेता है, किन्तु आवश्यक नहीं प्रकाश की अलग-अलग व्यवस्थों में ये गणना सही ही साबित हो। कैमरे का लाइट मीटर तब सबसे अधिक अच्छी तरह से काम करता है जब सीन सामान रूप से प्रकाशित हो, मगर जब सीन में प्रकाश का वितरण असामान हो, अर्थात् कुछ क्षेत्रों में प्रकाश बेहद तीव्र हो तथा कुछ जगहों पर प्रकाश पर्याप्त न हो, ऐसे में मीटर "मीटर फूलिंग" करने लग जाता है। कैमरा लाइट मीटर एक्सपोज़र का अनुमान लगाने में बुरी तरह असफल भी हो सकता है। उदाहरण के लिए यदि आप फ्रेम में बिना बादलों या सूरज के साथ नीले आकाश की तस्वीर ले रहे हैं, तो मीटरिंग में कोई समस्या नहीं आएगी क्योंकि आसामान में उपलब्ध प्रकाश एक ही तीव्रता का है। वहीं यदि छवि में कुछ बादल भी जुड़ जाते हैं तो रीडिंग थोड़ी कठिन हो जाती है क्योंकि तब मीटर को बादल तथा आकाश दोनों की चमक को अलग अलग रीड करके किसी एक एक्सपोज़र का निर्धारण करना होता है। अगर ऐसा न किया जाये तो या तो आकाश और बादल अंडर या ओवर एक्सपोज़ हो जायेंगे तथा फोटोग्राफ मध्यम



टॉन्स खो बैठेगी। यदि उसी दृश्य में एक बड़ा पर्वत भी जुड़ जाये तो क्या होगा? तब कैमरा मीटर के लिए वह बड़ी वस्तु जो बादलों और आकाश के सापेक्ष गहरे रंग की है सर्वाधिक महत्वपूर्ण हो उठेगी और तब वह एक ऐसे एक्सपोज़र को तय करने की कोशिश करेगा जिसमें की पहाड़ अपने डिटेल्स के साथ ठीक से उजागर हो। ऐसे में मीटर डिफॉल्ट रूप से, पूरे फ्रेम में प्रकाश के स्तर को देखेगा और छवि के उज्ज्वल और अंधेरे क्षेत्रों को संतुलित करते हुए एक एक्सपोज़र सजेस्ट करेगा। इसलिए जटिल प्रकाश परिस्थितियों में फोटोग्राफर सही एक्सपोज़र की गणना के लिए कैमरे में उपरिथित लाइट मीटर के अलग अलग मोड्स के प्रयोग से सही एक्सपोज़र ज्ञात करता है।

पुराने जमाने के कैमरे प्रकाश "मीटर" से लैस नहीं हुआ करते थे, जो एक सेंसर के माध्यम से कैमरे में आने वाले प्रकाश की मात्रा और तीव्रता को मापता था। इसलिए



बेहतर तस्वीरें लेने में उसकी मदद करता है।

मीटरिंग (Multi Zone / Matrix / Evaluative Metering)

1. स्पॉट मीटरिंग (Spot Metering)

स्पॉट मीटरिंग केवल आपके सीन के फोकसिंग बिंदु के चारों ओर के प्रकाश का मूल्यांकन करता है और बाकी सभी चीजों को अनदेखा कर उस एकल क्षेत्र के आधार पर ही एक्सपोज़र की गणना करता है। डिफॉल्ट रूप से, स्पॉट मीटर हमेशा व्यू फाइंडर के केंद्र में स्थित होता है। लेकिन आप लाइट मीटर के फोकस पॉइंट को नेविगेटर बटन की सहायता अपनी इच्छानुसार बदल सकते हैं। यह आमतौर पर बहुत अधिक कंट्रास्ट दृश्यों को शूट करने के लिए उपयोग किया जाता है। बैक-लिटेड विषयों तथा जब आपका विषय पूरे फ्रेम में एक छोटी सी जगह ही घर रहा होता जैसे चन्द्रमा के साथ आसमान, तब स्पॉट मीटरिंग बहुत अच्छा काम करता है। सामान्यतया ऐसे पिक्चर फ्रेम में मैट्रिक्स या सेंटर-वेटेड मोड का उपयोग करने से सब्जेक्ट के डिटेल के बदले उसका सिल्हूट प्राप्त होने की सभावना अधिक होती है। अधिकांश स्थितियों में स्पॉट मीटरिंग दृश्य के कुछ हिस्सों को ओवर या अंडर एक्सपोज़र करता है ताकि सब्जेक्ट का एक्सपोज़र सही रह सके।


मीटरिंग मोड्स :

- स्पॉट मीटरिंग (Spot Metering)
- सेण्टर - वेटेड एवरेज मीटरिंग (Center - weighted Metering)
- एवरेज मीटरिंग (Average Metering)
- पार्श्वियल / सेलेक्टिव मीटरिंग (Partial / selective Metering)
- मल्टी जोन / मैट्रिक्स / ईवालूवेटेड

Metering modes


Spot Metering

Takes into account only a small area of the image in the center of the viewfinder or in the selected focus point.




Partial metering

Similar to the Spot Metering, but with a larger circle.



Center Weighted Metering

The camera gives a greater weight to the light intensity located in a circular area in the center of your viewfinder.




Evaluative or Matrix Metering

Takes into account the entire frame to carry out the light intensity metering and the exposure calculation.



काफी लोगों को यह एहसास नहीं होता कि शौकिया फोटोग्राफरों के लिए फोटोग्राफी एक मजेदार अनुभव हो सकता है पर एक पेशेवर फोटोग्राफर के लिए फोटोग्राफी काफी मेहनतकश काम सिद्ध हो सकती है। - एडवर्ड वेस्टन



कोनों की उपेक्षा करते हुए फ्रेम के मध्य और उसके आसपास उपरिथत प्रकाश का मूल्यांकन करता है। वैसे तो मैट्रिक्स मीटरिंग की तुलना में, सेंटर-वेटेड मीटरिंग आपके द्वारा चयनित फोकस बिंदु पर ध्यान नहीं देता वरन् केवल छवि के मध्य क्षेत्र का मूल्यांकन करता है। किन्तु कुछ कैमरा मॉडल्स फोकसिंग बिंदु को फ्रेम के मध्य भाग से उन्हें किनारों की तरफ शिफ्ट करने की

भी सुविधा प्रदान करते हैं। ऐसे में फोकसिंग बिंदु के साथ साथ मीटरिंग बिंदु भी मध्य से बाहरी किनारे की ओर खिसक जाता है।

यह मोड ज़्यादातर ऐसे विषयों के लिए अधिक उपयुक्त होता है जिसमें सब्जेक्ट फ्रेम के मध्य में होता हो और अधिकतर हिस्से को कवर करता हो। उदाहरण के लिए, यदि आप किसी व्यक्ति के सिर को उसके पीछे सूरज के साथ शूट करना चाहते हों, तो यह

मोड व्यक्ति के चेहरे को सही ढंग से एक्सपोज करेगा और फ्रेम का बाकी हिस्सा ओवरएक्सपोज कर देगा।

3. एवरेज मीटरिंग (Average Metering)

इस सेटिंग में कैमरा पूरे पिकचर फ्रेम या दृश्य के प्रकाश का विश्लेषण करता है तथा छाँव व प्रकाशित हिस्सों के एक्सपोजर्स का एवरेज निकाल कर अंतिम एक्सपोजर निश्चित करता है। इस मोड में किसी भी

हिस्से को कोई वरीयता नहीं दी जाती। कुछ खास परिस्थितियों जैसे बर्फीले भूदृश्यों को शूट करते समय 2 स्टॉप तक अंडर-एक्सपोजर मिलता है क्योंकि यह मोड अत्यधिक ब्राइंट दृश्य को गहरा कर देता है।

4. पार्श्वियल / सेलेक्टिव मीटरिंग (Partial / selective Metering)

यह मोड स्पॉट मीटरिंग की तुलना में पिकचर फ्रेम के अपेक्षाकृत बड़े क्षेत्र (पूरे फ्रेम

का लगभग 10-15%) को कवर करता है, और आमतौर पर इसका उपयोग तब किया जाता है जब फ्रेम के किनारे बहुत ज्यादा उज्ज्वल या बहुत छाया वाले हों और मीटरिंग को प्रभावित करने की क्षमता रखते हों। कुछ कैमरा मॉडल्स स्पॉट मीटरिंग की तरह ही इस मोड में भी प्रकाश की रीडिंग के लिए फिक्स्ड या परिवर्तनशील बिंदुओं का उपयोग करते हैं।

5. मल्टी जोन / मैट्रिक्स / ईवालूवेटेड मीटरिंग (Multi Zone / Matrix / Evaluative Metering)


अलग अलग कैमरा मॉडल्स में इस मोड को मैट्रिक्स / ईवालूवेटेड / हनीकॉब / सेगमेंट / इलेक्ट्रो सेलेक्टिव पैटर्न (ESP) के नाम से भी जाना जाता है। कैमरा पूरे दृश्य फ्रेम से कई सारे जोन्स से प्रकाश की तीव्रता को मापता है और इन सबको इकट्ठा करके एक सर्वाधिक सही एक्सपोजर की गणना करता है। गणना की विधि कैमरे से कैमरे में भिन्न हो सकती है। इन जोन्स की संख्या कुछ से लेकर हजार तक हो सकती है।

मल्टी-जोन सही एक्सपोजर के लिए ऑटोफोकस बिंदु को पथप्रदर्शक की तरह प्रयुक्त करता है ताकि सब्जेक्ट ठीक तरीके से एक्सपोज हो। इसके लिए हजारों एक्सपोजर का एक डेटाबेस कैमरे में प्री-स्टोर किया जाता है, और प्रोसेसर उस जानकारी का उपयोग यह निर्धारित करने के लिए कर सकता है कि क्या फोटो खींची जा रही है।


कुछ कैमरों में सब्जेक्ट पर फोकस हो जाने के बाद एक्सपोजर लॉक का सिस्टम भी होता है। वहाँ कुछ अन्य में AF पॉइंट को एक्सपोजर मापने के लिए प्रयुक्त नहीं किया जाता, ऐसे में व्यू फाइंडर का मध्य बिंदु डिफॉल्ट मीटरिंग बिंदु होता है। विभिन्न निर्माताओं के बीच मल्टी जोन मीटरिंग को लेकर काफी भिन्नता देखने में आती है।

(डिस्क्लेमर - इस लेख में प्रयुक्त छवियां इंटरनेट से ली गयी हैं जिनका उद्देश्य सिर्फ शैक्षिक है, व्यावसायिक नहीं।)


Matrix



Center Weighted



Spot



मोबाइल फोटोग्राफी के पॉपुलर गैजेट्स



लखनऊ के वरिष्ठ
छायाकार
अतुल हुन्डू
मोबाइल
फोटोग्राफी के क्षेत्र
में खास काम कर
रहे हैं। मोबाइल से
कैसे बेहतर फोटो
खींची जाए इस
पर उनका यह
आलेख —



स्मार्टफोन का दौर शुरू होने के बाद फोटोग्राफी सिर्फ प्रोफेशनल्स का काम नहीं रह गई। आज हर व्यक्ति अपनी पॉकेट में एक कैमरा लेकर घूमता है। आज का दौर सेल्फी के शौकीन का है। बाजार में इस डिमांड को हाथों हाथ लिया है। स्मार्टफोन कैमरा से फोटोग्राफी के लिए आज बहुत से गैजेट्स उपलब्ध हैं। उनमें से कुछ पॉपुलर गैजेट्स के बारे में हम आप से जानकारी साझा कर रहे हैं।



एक्स्टर्नल लेंस किट - हम सभी जानते हैं कि स्मार्टफोन कैमरा का लेंस फिल्म फोकल लेंथ का होता है। इस कमी को ध्यान में रखते हुए कई सेकंड पार्टी लेंस की रेज बाजार में उपलब्ध हैं। ये लेंस ज्यादातर 2 - 3 या 4 के बड़ल में एक साथ मिलते हैं। जिसमें एक मैक्रोलेंस, एक वाइड एंगल लेंस और एक फिशआई लेंस होता है। इस तरह के लेंस किट की बहुत सी वेराइटी बाजार में उपलब्ध है। 250 रु से लेकर 10000 रु तक की रेज में यह लेंस, आसानी से अमेजन, पिलपार्ट आदि पर मिल जाते हैं।



ओलोकिलप, ऑके, मोर्मेट आदि कंपनियों के लेंस थोड़े महंगे जरूर हैं। इनकी क्वालिटी और एज शार्पनेस बहुत अच्छी है। इसके अलावा कई सस्ते अप्प्शन भी हैं। जहाँ वाइड एंगल लेंस की मदद से आप 120mm से लेकर 180mm के बढ़िया लैंडस्केप, इंटीरियर्स व पैनोरामिक व्यूज विलक कर सकते हैं, वही दूसरी तरफ मैक्रो लेंस आप के लिए नहीं दुनिया के द्वार खोल देता है। 10X, 15X और 20X मैग्नीफिकेशन के अलग-अलग मैक्रो लेंस की मदद से आप आसानी से नहीं कीड़े मकाड़े, ओस की बूंदे व अन्य अत्यंत छोटी चीजों की बेहतरीन तस्वीरें ले सकते हैं। स्मार्टफोन के छोटे सेंसर की वजह से मिलने वाली बढ़िया डेप्थ ऑफ फील्ड के साथ ये मैक्रो लेन्स बेहतरीन परफॉरमेंस देते हैं। टेलीलेंस की बात करें तो 2X से लेकर 12X तक के सुपरजूम जूम भी हैं। इन लेंस की रेज ऑनलाइन आसानी से उपलब्ध है। इनमें से ज्यादातर लेंस यूनिवर्सल होते हैं, कहने का मतलब है इन्हें किसी भी ब्रांड के मोबाइल फोन के साथ इन्हें प्रयोग किया जा सकता है।



ट्राइपॉड / मोनोपॉड / गोरिल्लापॉड - यह सभी कम रौशनी या लॉन्ग एक्सपोजर के

दौरान आप की तस्वीर को स्टेब्लाइज करने में मदद करते हैं। इसकी सहायता से आप लाइट ट्रेल्स जैसे इफेक्ट क्रिएट कर सकते हैं। 200 रु. से इसकी रेज शुरू होती है।



स्मार्टफोन ट्राइपॉड माउंट / टाइट ग्रिप माउंट / स्मार्ट क्लैप - इस माउंट की सहायता से आप अपना स्मार्टफोन किसी भी ट्राइपॉड पर लगा सकते हैं। लॉन्ग एक्सपोजर वाले शॉट्स के लिए यह बहुत उपयोगी है। मैनफ्रोटो कंपनी जो कि ट्राइपॉड्स की एक जानीमानी कंपनी है, ने डिमांड को देखते हुए अपना एक स्मार्टक्लैप बाजार में उतारा है, यह क्लैप 750 रु की कीमत पर मिल रहा है। इसके सरते ऑप्शन 100 रुपए की कीमत से शुरू होते हैं। यह क्लैप किसी भी स्मार्ट फोन में फिट हो जाते हैं।



स्मार्ट फोन कैमरा रिमोट - शटर जैसे ब्रांड

आप को रिमोट की मदद से विलक करने का ऑप्शन देते हैं। अगर आप सेल्फी स्टिक नहीं प्रयोग करना चाहते तो ऐप की सहायता से आप के मोबाइल से यह रिमोट कनेक्ट हो जाते हैं। कभी-कभी जब बड़े ग्रुप के साथ खुद की सेल्फी लेनी हो तो यह बहुत काम आते हैं। कम रौशनी में स्टैंड पर माउंट फोन कैमरा को कंट्रोल करने के लिए भी यह बहुत उपयोगी है।

पॉकेट स्पॉटलाइट - मोबाइल फोटोग्राफी में फ्लैश से करने पर अक्सर तस्वीरें अच्छी नहीं आती। इस परेशानी को समझते हुए कई अलग अलग ब्रांड्स के पोर्टेबल स्पॉट लाइट उपलब्ध हैं। ये कांस्ट्रेंट लाइट सोर्स फ्लैश लाइट की तुलना में सॉफ्ट लाइट प्रदान करते हैं। आप इन्हे मोबाइल के हैडफोन पोर्ट में कनेक्ट किया जा सकता है। इनमें लागी बैटरी रीचार्जेबल होती है जिसे यूएसबी की सहायता से चार्ज किया जा सकता है। आई-ब्लेजर जैसी कई कंपनी वायरलेस एलईडी फ्लैश बनाती हैं।



भी फोन के हैडफोन जैक में फिट हो जाता है। इन तस्वीरों को 3डी प्रिंटर की सहायता से प्रिंट किया जा सकता है।



सेल्फी स्टिक - सेल्फी स्टिक्स का प्रयोग सेल्फी लेने के अलावा थोड़ी ऊँचाई से तस्वीरें लेने के लिए भी किया जा सकता है। इनका इस्तेमाल बहुत आसान है एक हाथ से इन्हें प्रयोग किया जा सकता है ये सस्ती होती है और आसानी से इन्हें रखा भी जा सकता है।

बिवेल - हेड फोन में अटैच होने वाला बिवेल एक सिंपल अटैचमेंट है जिसकी सहायता से आप अपने स्मार्ट फोन से 3 डी तस्वीरें विलक कर सकते हैं। यह अटैचमेंट किसी



अंडरवाटर केसिंग - स्मार्टफोन द्वारा अंडरवाटर फोटोग्राफी के लिए भी कई गैजेट्स उपलब्ध हैं इस केसिंग की सहायता से आप पानी में 10 मीटर की गहराई में 30 में तक वीडियो फोटो या वीडियो शूट कर सकते हैं। एडवेंचर फोटोग्राफी के शौकीन लोगों के लिए यह बहुत खास है। इन अंडर वाटर केसिंग में एक वाइड एंगल लेंस लगा होता है। जैसे हिटकेस अथवा आप्ट्रिक्स एक्सडी 5 केस कंपनी की केसिंग में 170 एमएम का लेंस लगा है जो केसिंग के साथ स्मार्टफोन के लेंस पर फिट हो जाता है और भी कई सस्ते ऑप्शंस पाउच की शक्ति में अंडरवाटर फोटोग्राफी के लिए मिल जाते हैं।



फोटोग्राफी सिर्फ वर्तमान को ही दर्शा सकती है। फोटो खींचते ही वर्तमान का वह पल भूतकाल में परिवर्तित हो जाता है। - बेरेनिस अब्बोट

टीम बनाओ - सफल हो जाओ

लिए साथ-साथ काम करें।

हम सब अपने व्यापर में, नौकरी में और यहाँ तक कि परिवार में भी एक टीम की तरह काम करते हैं। एक सफल टीम के लोग आपस की कोई भी लड़ाई या विभिन्न व्यक्तिगत विचारधारा को किनारे रख कर टीम की सफलता के लिए कार्य करते हैं। टीम के सारे सदस्य एक दुसरे से कॉम्प्यूटीट करने के लिए नहीं बल्कि एक दूसरे को कम्प्लीट करने के लिए कोई कार्य करते हैं। एक अच्छा टीम लीडर वही होता है जो टीम के सभी सदस्यों की प्रतिभा और आदतों के बारे में जानता है।

अच्छी टीम बनाने के लिए यहाँ कुछ बातों को समझना जरूरी है। जिसमें सबसे पहले है - कार्य का एक साझा या कॉमन लक्ष्य बनाना। एक अच्छा टीम लीडर अपनी टीम के सभी सदस्यों को उनके साझा लक्ष्य के बारे में समझाता है, और साथ ही ये भी समझाता है कि ये लक्ष्य सफलतापूर्वक हासिल करने के बाद उनके अपने जीवन में और बाहर की दुनिया में क्या पॉजिटिव असर पड़ेगा।

दूसरी आवश्यक बात है - टीम में सकारात्मक या पॉजिटिव माहौल को बनाये रखना। जिसके लिए टीम लीडर पूरी तरह से जिम्मेदार है। ऐसा करने के लिए हमेशा टीम के हर सदस्य की बातों या फीडबैक पर ध्यान देना, उनके काम करने को प्रोत्साहित करना तथा काम को सफल बनाने की भावना जाग्रत करना आता है। पूरी टीम को एक पॉजिटिव माहौल में काम करवाने की आवश्यकता होती है जिससे उन सब के अंदर इतना जोश भरा रहे कि वो कार्य करने के दौरान आने वाली हर चुनौती या समस्या से हिम्मतपूर्वक लड़ सकें।

इसके बाद आवश्यक है कि टीम के हर सदस्य का उत्साह वर्धन किया जाये। टीम का हर सदस्य चाहे जितना भी काबिल हो यह जरूरी है कि टीम के रूप में काम करने पर एक दूसरे का उत्साह बढ़ाते रहे। इससे पूरी टीम का प्रदर्शन हमेशा जोश भरा रहेगा। इसका जीवंत उदाहरण क्रिकेट की



टीम है। कप्तान उनका टीम लीडर है और मैदान पर वो सबका उत्साह बढ़ाता रहता है, वहीं टीम के दूसरे सदस्य का भी उत्साह बढ़ाते रहते हैं।

उत्साह बढ़ाने के बाद अगली आवश्यक बात है - 'अनुशासन', सफल होने के लिए किसी भी टीम का अनुशासन में होना जरूरी है, और इसके लिए सबसे ज्यादा जरूरी है टीम लीडर का पूर्ण रूप से अनुशासित होना। जैसा कि वो टीम के सदस्यों से उम्मीद कर रहा है उससे कहीं ज्यादा उसको खुद अनुशासित रहने की आवश्यकता है।

अच्छा व्यवहार - इस कड़ी में अगली आवश्यक बात है, जब आप खुद चाहते हैं यह जरूरी है कि टीम के रूप में काम करने के हर कोई आपसे अच्छा व्यवहार करे। तो टीम लीडर के तौर पर आपकी जिम्मेदारी बनती है कि आप सबसे अच्छा व्यवहार करें।

और टीम के अन्य सदस्यों को भी प्रेरित करें कि वो आपस में एक दूसरे से अच्छा व्यवहार करें। किसी भी एक सदस्य की ओर किया गया आपका बुरा व्यवहार आपकी टीम में अलगाव पैदा कर सकता है।

एक बहुत आवश्यक बात है और वो है लक्ष्य का एलाइनमेंट। जैसे हम जानते हैं किसी भी कार के चारों पहिये एक दिशा में चलने के लिए अलाइन किये जाते हैं, तभी कार एक दिशा में चल पाती है। उसी तरह टीम के हर एक सदस्य का उसके कार्य को लेकर एलाइनमेंट उसके सभी साथियों के साथ होना चाहिए।

लक्ष्य एलाइनमेंट के बाद जरूरी है कि काम पूरा होने पर अच्छे कार्य के लिए टीम के हर सदस्य को उसका श्रेय देना चाहिए, और प्रशंसा की जानी चाहिए। और यदि कहीं कोई कमी या असफलता रह जाये तो

टीम लीडर को उसकी जिम्मेदारी स्वयं लेनी चाहिए। हर किसी को अपने अच्छे कार्य के लिए प्रशंसा चाहिए होती है। ऐसा करने से वो हमेशा टीम और टीम लीडर के साथ जुड़कर काम करना चाहेगा।

सबसे अंत में यह ध्यान रहे कि अपनी टीम को कभी निराश या हताश न होने दें। किसी भी कार्य के दौरान आनेवाली तमाम समस्याओं से टीम का मनोबल न टूटने पाए। टीम लीडर को बहुत धैर्य से काम लेना होता है। अपना हौसला कभी भी टूटने न दें। निराशा का माहौल पैदा न होने दें।

दोस्तों, कुछ बड़ा और सार्थक करने के लिए अच्छी टीम का बनाना और ऊपर लिखी हुई बातों को ध्यान देते हुए कार्य करना आवश्यक है। इन सारी आवश्यक बातों को ध्यान में रखने और करने से आप भी एक सफल व्यक्ति बन सकते हैं।

•



बड़ी सफलता पाने के लिए खुद को क्या करना पड़ेगा? इसी फलसफे को बताता आनन्द कृष्ण लाल का आलेख



तिमाही फोटो प्रतियोगिता

फोटोग्राफी में अपना नाम और पहचान बनाने के साथ-साथ उपहार पाने और स्टूडियो न्यूज में प्रकाशित होने का मौका। उठाइये अपना कैमरा, रचनात्मक तस्वीरें खींचें और हमें भेजें।

नियम :

1. फोटो केवल डिजिटल रूप में भेजनी है। फाईल का फार्मेट JPEG होना चाहिए।
2. फोटो कलर या B/W कोई भी हो सकती है।
3. फोटो का साइज 8x10 इंच में एवं 300 dpi की होनी चाहिए।
4. फोटो के ऊपर कोई वाटर मार्क या नाम नहीं लिखा होना चाहिए।
5. कम्प्यूटीशन में अधिकतम 2 फोटो ही भेज सकते हैं।
6. प्रतिभागी अपनी फोटो के लिए स्वयं जिम्मेदार होगा। किसी दूसरे की फोटो होने पर स्टूडियो न्यूज जिम्मेदार नहीं होगा।
7. फोटोग्राफर अपनी पासपोर्ट साइज फोटो, पूरा पता एवं फोन नम्बर अवश्य भेजें अन्यथा उनकी फोटो प्रतियोगिता में शामिल नहीं की जायेगी।

फोटो infostudionewsup@gmail.com पर मेल करें।

प्रतियोगिता की अनिम तिथि
28 जुलाई 2020




पुरस्कार

32GB पेनड्राइव

निर्णायक दल



वरिष्ठ छायाकार
अनिल रिसाल सिंह



आर्द्स कॉलेज के पूर्व प्रिंसिपल
जयकृष्ण अग्रवाल

फूड फोटोग्राफी में रंगों का संयोजन



स्मिता श्रीवास्तव
फूड स्टाइलिस्ट एंड फोटोग्राफर

आर्ट और फोटोग्राफी में रंग बहुत ही महत्वपूर्ण भूमिका रखते हैं। सही रंगों का चयन जहाँ एक चित्र को मनमोहक बना सकता है वहीं गलत रंग संयोजन (कलर स्कीम) का इस्तेमाल करते ही अच्छे से अच्छा फ्रेम भी अपना आर्कषण खो देता है। हमारी इन्डियों और रंगों में गहरा सम्बन्ध है, कुछ रंगों को देख कर हमें खुशी का एहसास होता है, जबकि फीके रंगों को देख कर मन बुझ सा जाता है। गहराई से रंगों को समझने पे कई आश्यर्जनक तत्त्व सामने आते हैं - जैसे कि रंगों का इस्तेमाल करके एक कलर थेरेपिस्ट रोगों का निवारण कर सकता है, रंगों का प्रयोग करके एक मनोवैज्ञानिक अपने मरीज की मानसिक स्थिति को भाँप सकता है या फिर एक विजुअल आर्टिस्ट सही रंगों का विज्ञापनों में चुनाव करके अपने कलाइंट के प्रोडक्ट की सेल बढ़ा सकता है। विश्वास न हो तो अपने दिमाग पे ज़ोर दीजिये और याद करिये फास्ट फूड चेन्स के बाहर इस्तेमाल हुए तीखे सुर्खे रंग या फिर एसी, कूलर या फिज की दुकानों में खूबी से इस्तेमाल हुए नीले सफेद रंग। कितनी ही बार आपको इन दोनों के रंगों ने प्रभावित किया होगा और रंगों के असर से वशीभूत होकर आपने अपना पसंदीदा फास्ट फूड आर्डर किया होगा या उस इलेक्ट्रॉनिक उपकरण की दुकान से सामान खरीदते समय रंगों की ठंडक को महसूस किया होगा।

उपरोक्त उदाहरणों की तरह फूड फोटोग्राफी में भी रंगों का बड़ा योगदान होता है और एक फोटोग्राफर का दायित्व उन रंगों को सही से उभारना होता है। जैसा कि हम सब जानते हैं कि फूड फोटोग्राफी का पूर्ण मकसद खाद्य पदार्थों के चित्रों द्वारा हमारी इन्डियों को सक्रिय करना होता है और सही रंगों का चयन इस कार्य को आसान कर देता है। लाल टोमेटो के चप की बोतल से साथ यदि कम लाल या पीले हरे टमाटर रख दिए जाये, या फिर यदि दाल या सब्जी हल्की पीली लगे तो बेशक आप घर में उसे खा लोगे परन्तु आप उस चित्र में देखकर खरीदना या आर्डर करना कभी पसंद नहीं करेंगे क्योंकि वह फीके रंग आप की स्वाद कलिकाओं को सक्रिय नहीं कर पाएंगे।

आर्ट, क्राफ्ट या डिज़ाइन के आयामों की तरह फूड फोटोग्राफी में रंगों का सही चयन करने के लिए हमें कलर व्हील को अच्छे से समझना पड़ेगा, शुरुवात में यह थोड़ा मुश्किल सा प्रतीत हो सकता है परन्तु इस्तेमाल करते-करते कलर स्कीम दिमाग में खुद-ब-खुद बैठ जाएंगे। लेख में छपे

कलर व्हील को काट के अपने पास रख लीजिये और शॉट की प्लानिंग करते हुए या प्रॉप्स और बैकग्राउंड का चयन करते हुए ज़रुर रेफर कीजिये, आपके साधारण से दिखने वाले शॉट्स थोड़ी सी प्लानिंग के साथ किसी परिका या विज्ञापन के फूड शॉट से से कम नहीं लगेंगे।

फूड फोटोग्राफी में सही रंगों का चयन करने की पूरी प्रक्रिया को समझने से पहले हमें कलर व्हील और बेसिक कलर स्कीम्स को समझना बहुत ही आवश्यक है।

बेसिक कलर व्हील

कलर व्हील को मध्य 16वीं शताब्दी में महान वैज्ञानिक न्यूटन द्वारा दर्शाया गया था और यहीं से यह साबित हुआ कि सफेद या प्योर लाइट को मुख्यता 7 रंगों में विभाजित किया जा सकता है - लाल, नारंगी, पीला, हरा, नीला, इंडिगो और बैगनी। इन सातों रंगों को उसने 7 स्वरों से भी जोड़ कर अपनी थोरी को एक अलग स्तर दिया था। इसी कलर व्हील से अन्य कलर स्कीम्स का प्रादुर्भाव हुआ।

प्राथमिक रंग (प्राइमरी कलर्स)

कलर व्हील के तीन मुख्य रंग होते हैं - लाल, पीला और नीला जिन्हें हम प्राइमरी कलर्स कहते हैं। यह रंग अपने आप में परिपूर्ण होते हैं, जहाँ इन रंगों को मिश्रित करके सैकड़ों ही रंगों को बनाया जा सकता है, वहीं किसी भी रंग को मिला के इन्हें नहीं बनाया जा सकता है। सुखे और चट्टख होने की वजह से, यह रंग तीव्रता, रफतार या आपातकालीन स्थिति को सूचित करते हैं।



द्वितीयक रंग (सेकेंडरी कलर्स)

यह कलर्स 2 प्राइमरी कलर्स को मिश्रित करके बनाये जाते हैं। पीला और नीला मिल कर जहाँ हरा बनता है वहीं नीले और लाल से बैगनी और लाल और पीले से नारंगी।



टर्शरी (Tertiary) रंग

ये रंग एक प्राइमरी कलर और उस के समीप वाले एक सेकेंडरी कलर के मेल से बनते हैं। प्राइमरी या सेकेंडरी रंग के मात्रा में फेर-बदल कर के हम 6 टर्शरी (Tertiary) रंगों को बना सकते हैं जैसे लाल और नारंगी को लेके - red-orange, पीले और नारंगी को लेके yellow-orange, पीले और हरे को लेके yellow-green, नीले और हरे को लेके blue-green, नीले और बैगनी को ले के blue-violet और लाल और बैगनी को लेके red-violet।



वार्म एंड कूल कलर्स

कलर व्हील को हम मुख्यता 2 भागों में विभाजित कर सकते हैं - वार्म एंड कूल। किसी भी चित्र का मूल दर्शन के लिए यह रंग बहुत महत्वपूर्ण भूमिका रखते हैं। लाल, पीला और नारंगी वार्म कलर्स के अंतर्गत आते हैं और कूल कलर्स की उपेक्षा चट्टख, चमकीले और हमारी इन्डियों को उत्तेजित करने वाले होते हैं। यह रंग हमें फेस्टिव पीली, वार्मथ और खुशी जैसे तीव्र भावों का आभास कराते हैं। फूड फोटोग्राफी में इनका इस्तेमाल भी इन्हीं इमोशंस को दर्शनी के लिए किया जाता है। तीखे मसालेदार व्यंजन, पारम्परिक या त्योहारिक फूड्स, सर्दियों के व्यंजन, जैक फूड इत्यादि का परिपूर्ण आभास दिलाने के लिए इनका इस्तेमाल किया जाता है।



इस्तेमाल करके बखूबी संयोजन (कॉम्बिनेशन्स) बनाये जा सकते हैं जैसे कि पीला और बैगनी या नीला और नारंगी। यह कलर स्कीम का प्रयोग न सिफ़र पिक्चर में कन्ट्रास्ट बढ़ाता है बहिर्भूत पिक्चर को संतुलन और नया आयाम देता है।



न्यूट्रल कलर्स

इन रंगों की हमारे आस-पास भरमार रहती है परन्तु कलर व्हील में यह नहीं दर्शाये जाते हैं। काला, सफेद, भूरा और सिलेटी (ग्रे) इन रंगों के अंतर्गत आते हैं। यह रंग अकेले या अन्य कलर स्कीम्स के साथ बहुत ज्यादा इस्तेमाल होते हैं। इन रंगों को अन्य रंगों के साथ मिला के उन्हें हल्का या गहरा बनाया जा सकता है।



एनालॉग्स कलर्स

यह वह कलर्स होते हैं जो कलर व्हील में एक दुसरे के अगल-बगल होते हैं। एक जैसे कलर परिवार में होने की वजह से ये 2, 3 या 4 साथ प्रयोग करने पर भी तस्वीर में रंगों का संतुलन बनाये रखते हैं और मस्तिष्क और आँखों को सुखदायक लगते हैं। मिलते जुलते रंगों की फल-सज्जियों या खाद्य पदार्थ सफेद, काले या अपने से मिलते जुलते रंगों की बैकग्राउंड्स या प्रॉप्स के साथ खूब जंचते हैं और हर सामग्री को चित्र में बराबर की महत्ता देते हैं।



मोनोक्रोमेटिक कलर्स

इसके अंतर्गत एक रंग का चयन करके, उसमें काला या सफेद मिला के अनगिनत हल्के और गहरे टोन्स बनाये जा सकते हैं। काले से सफेद, बैंबी पिंक से मैरून या हल्के हरे से गहरे हरे तक का अनगिनत रंगों के समन्वय का सफर मोनोक्रोम के अंतर्गत आता है। मोनोक्रोम चित्र में लगा एक अलग परिवार का कलर साधारण चित्र की खूबसूरती चौगुनी कर देता है।



कॉम्प्लिमेंटरी कलर्स

कलर व्हील में एक दुसरे के विपरीत रंगों को इस्तेमाल करके कॉम्प्लिमेंटरी कलर स्कीम बनती है। उदाहरण के तौर पर लाल और हरा। सेकेंडरी और टर्शरी कलर्स को भी

वेडिंग फोटो शूट में बड़े काम आएगा हाई स्पीड सिंक प्लैश

हाई स्पीड सिंक मोड के जरिए 1/4000 या 1/8000 को शटर बढ़ा सकते हैं और डेफथ ऑफ फील्ड के लिए 1.8 या 2.8 जैसी f स्टॉप का इस्तेमाल कर सकते हैं।



फोटोग्राफ मिलता है। क्रेम के निचले हिस्से में काला दिखाई देता है, जबकि क्रेम का टॉप ठीक से उजागर होता है। इसका नतीजा हम एक खास इवेंट में अच्छे फोटो का मौका गवां देते हैं और बेवजह तनाव में आ जाते हैं।

कैमरा की शटर प्लैश सिंक को स्पीड 1/125 से अधिक क्यों नहीं किया जा सकता है? क्योंकि डीएसएलआर में इस्तेमाल होने वाले शटर को फोकल प्लेन शटर कहा जाता है। यदि आप लीफ शटर के साथ हसेलबैल्ड कैमरे से फोटो शूट कर रहे हैं तो यह समस्या कभी नहीं आती है। लीफ शटर प्लैश को हाई शटर स्पीड से सिंक किया जा सकता है और यही वजह है कि ज्यादातर फोटोग्राफरों ने शूटिंग के लिए मध्यम फॉर्मेट का इस्तेमाल करते हैं।

अब सवाल उठता है कि डीएसएलआर की इस खामी को दूर कैसे किया जाए? 1/8000 तक प्लैश सिंक कैसे करें? ये सवाल न सिर्फ फोटोग्राफर्स का था बल्कि कैमरा निर्माताओं के मन में भी था। इसलिए कंपनियां 'हाई स्पीड सिंक' के नाम से इसका एक शानदार समाधान के साथ आई।

निकॉन ने इसको ऑटो एफपी मोड का नाम दिया है इस मोड के जरिए आप बिना किसी उलझन के 1/8000 तक प्लैश को सिंक कर सकते हैं। लेकिन इसके साथ भी एक पंच यह फंसता है कि आपको एचएसएस प्लैश सपोर्ट करने वाले कॉम्प्युटिल प्लैश की जरूरत होती है। मिसाल के तौर पर सामान्य 2000 रुपये का

हाई स्पीड सिंक क्या है? हमारे द्वारा उपयोग किए जाने वाले डीएसएलआर कुछ प्लैश सिंक स्पीड कहलाते हैं। स्टूडियो लाइट्स या स्पीडलाइट्स आमतौर पर जिसकी शटर स्पीड 1/125 या 1/200 होता है, वेडिंग इवेंट या अन्य महत्वपूर्ण असाइनमेंट शूट करते वक्त अगर गलती से हम 1/250 से अधिक की शटर स्पीड कर देते हैं तो हमें बेहद काले बैंड के साथ



स्पीडलाइट सपोर्ट नहीं करता है, ऐसा ही सामान्य स्टूडियो लाइट के साथ भी है। सामान्य स्टूडियो लाइट हाई स्पीड सिंक नहीं करता है, भले ही कैमरा इसकी सपोर्ट करता हो। ऐसा क्यों?

क्योंकि हाई स्पीड सिंक मोड में प्लैश स्वयं एक सिंगल प्लैश नहीं है, बल्कि स्पीड प्लस की एक सीरीज है। आपको यह जानकर हैरानी होगी कि प्लैश प्लस एक सेकेंड में 30,000 तक और एक प्लैश से ज्यादा कंटिन्यूअस लाइट की तरह काम करता है।

इस विकल्प का इस्तेमाल करने के लिए एचएसएस मोड और इनबिल्ट कूलिंग सिस्टम के साथ एक कॉम्प्युटिल प्लैश आवश्यक है। अगर स्पीडलाइट में इनबिल्ट कूलिंग मैकेनिज्म नहीं है तो यह बहुत जल्द ही गर्म हो सकता है और प्लैश की जल्द ही मरम्मत की जरूरत पड़ सकती है।

इसलिए निकॉन, कैनन, गॉडाक्स जैसी कंपनियों ने हाई स्पीड सिंक मोड के साथ ये प्लैश तैयार किए हैं। कैनन के इओएस 5 डी मार्क III या मार्क IV जैसे कैमरों में एक अलग सब मेनू है जो बाहरी स्पीडलाइट कंट्रोल मेनू के साथ होता है।

अगर मोड एनेबल है, तो आप ब्लैक बैंड के बारे में चिंता किए बिना शूट कर सकते हैं या इस मोड को एक्टिव करने के लिए स्पीडलाइट में लाइट बोल्ट बटन दबा सकते हैं। निकॉन में भी डी 90 में हाई स्पीड सिंक के लिए एक ऑटो एफपी मोड है।

तो हाई सिंक स्पीड का इस्तेमाल करने के बजाय इस मोड के फायदे क्या हैं? वेडिंग फोटोग्राफरों के लिए यह कैसे फायदेमंद है? इसका बहुत ही मजेदार जवाब है आप सूरज को अपने हक में कर सकते हैं !!



अगर आप तेज चमकदार डेलाइट में शूटिंग करते समय 2.8 फील्ड एपर्चर का इस्तेमाल करना चाहते हैं। कैमरे की नॉर्मल सिंक स्पीड 1/125 आपको 5.6, f8 या f11 जैसे एपर्चर का इस्तेमाल करने के लिए मजबूर करेगी नहीं तो खींची गई तस्वीर ज्यादा ही चमक जाएगी।

एचएसएस मोड के जरिए 1/4000 या 1/8000 को शटर स्पीड बढ़ा सकते हैं और डेफथ ऑफ फील्ड के लिए 1.8 या 2.8 जैसी f स्टॉप का इस्तेमाल कर सकते हैं। निकॉन भी कमांडर मोड में हाई स्पीड सिंक सपोर्ट करता है लेकिन बिल्ट प्लैश में एचएसएस के साथ नहीं। आपको इस ऑप्शन के इस्तेमाल के लिए एसबी 700 या एसबी 910 की तरह एक एक्स्टर्नल स्पीडलाइट की जरूरत होती है। एचएसएस मोड फोटोग्राफर्स को फील्ड में तेजी से और क्रिएटिव काम करने में मदद करता है।



आम तौर पर मैं कैमरे और प्लैश हाई स्पीड सिंक मोड में रखता हूं क्योंकि वेडिंग शूट करते वक्त अगर गलती से शटर स्पीड सिंक स्पीड से अधिक भी बढ़ा देता हूं तो मुझे तस्वीर में ब्लैक बैंड नहीं मिलेगा।

चाइल्ड फोटोग्राफी



अभिनीत सेठ

लिए कितना महत्व रखता है। सिर्फ अच्छे और महंगे कैमर का होना ही एक अच्छी तस्वीर के लिए जिम्मेदार नहीं होता, इसके अलावा लोकेशन और लाइट्स का भी एक महत्वपूर्ण रोल होता है। इसलिए आज हम लोकेशन की इम्पोर्टेस पे बात करेंगे। जैसे एक अच्छे मकान के लिए एक मजबूत नींव की जरूरत होती है उसी प्रकार से एक अच्छे फोटोशूट के लिए एक सुठेबल लोकेशन की जरूरत होती है। लोकेशन का महत्व अपने आप बहुत ज्यादा इसलिए होता है क्यूंकि उसी हिसाब से आपकी बाकी चीजें डिसाइड होती हैं। बाकी चीजों में कॉर्ट्यूम, अर्टिफिशियल लाइट और प्रॉप्स जैसी जरूरत की चीज़ें आती हैं। अब अगर लोकेशन आउटडोर है तो हमारा मेन सोर्स ऑफ लाइट हमेशा सनलाइट होता है। सनलाइट के मेन सोर्स होने के अपने कई फायदे होते हैं। सनलाइट अपने आप में बहुत वास्ट होने की वजह से कई तरह से काम आती हैं।



का हैं और कुछ कुछ चल सकता है या थोड़ा बहोत दौड़ भी सकता हैं तो आपको लोकेशन हमेशा थोड़ी ओपन और लेस कंजस्टेड ढूँढ़नी चाहिए। चाहे आपके सिलेक्शन में अगर पार्क भी हैं, तो पार्क हमेशा बड़ा और खुला होना चाहिए, जहा घने और ऊंचे पेड़ कम हो। ऐसा सेलेक्टशन इसलिए करना चाहिए ताकि आपके सब्जेक्ट (बच्चे) को प्रॉपर जगह मिल सके की वो वाक या रन कर सके। और रन या वाक करते वक्त ही आपको भी बच्चे के साथ ट्यूनिंग बना के वाक और रन करना पड़ेगा। अगर आपने बच्चे के साथ साथ वैसा नहीं किया तो आप बच्चे के वो कैंडिड या नेचुरल एक्सप्रेशंस ही कैचर नहीं कर पाएंगे। ऐसी कंडीशन में जब बच्चा छोटा होता है और एक जगह पे टिक के नहीं रह सकता वैसे में आपका पूरा शूट नेचुरल लाइट या कहिये की सनलाइट के ही भरोसे रहता है। ऐसा इसलिए है क्यूंकि आप भागते दौड़ते बच्चे के साथ न ही स्किम्मर ना ही रिप्लेक्टर और ना ही किसी और चीज़ का इस्तेमाल कर सकते हैं।

वही अगर आपका सब्जेक्ट अगर थोड़ा बड़ा है मतलब 5 साल से ऊपर तो आपको फोटोशूट करना थोड़ा आसान हो जाता है। ऐसा इसलिए है की बच्चा आपके अनुसार अपने पोसेस और एक्सप्रेशंस दे सकता है। आप जो कहेंगे जैसा बताएंगे वैसा वो एटलीस्ट करने की कोशिश करेगा। अच्छी लोकेशन में सनलाइट के अलावा एक और इम्पोर्टेन्ट चीज़ जो ध्यान देने वाली होती है वो होता है बैकग्राउंड। अब बैकग्राउंड में सबसे ज्यादा जो ध्यान देने वाली चीज़ होती है वो होता है उसका कलर। कलर से मतलब है की बैकग्राउंड में क्या कलर दिख रहा है, आपके अपने कैमरे के फ्रेम में। अब कलर की इम्पोर्टेस इस तरह से आंकी जाती है की बैकग्राउंड के कलर के हिसाब से ही आपको सब्जेक्ट का कॉर्स्ट्यूम का कलर डिसाइड करना होता है। ऐसा अगर नहीं करेंगे तो बैकग्राउंड और फोरग्राउंड मर्ज हो जाएगा। और मर्ज होने की वजह से फोटोग्राफ में फील नहीं आएगा। आपकी फोटोग्राफ में बैकग्राउंड और फोरग्राउंड में कोई डिफ़ेरेन्स ही नहीं दिखेगा। अक्सर हाई डेप्थ लेंस के रिजल्ट में ऐसा देखा जाया है की कलर्स का कंट्रास्ट से महाने के बावजूद फोटोज में अपील रहता है। मेरा कहने का मतलब है की अक्सर बैकग्राउंड का कलर और सब्जेक्ट



के कस्टम का कलर आलमोस्ट सेम होने के बावजूद फोटोज बहोत अट्रैक्टिव दिखती हैं। ऐसा सिर्फ फोटोग्राफर्स में डेप्थ होने की वजह से होता है। आपकी आँखें आपको बैकग्राउंड और फोरग्राउंड का डिफरेन्स आपको भली भाँती दिखा देती है। अब कॉर्स्ट्यूम के अलावा जो चीज़ इम्पोर्टेन्ट होती है वो होते हैं प्रॉप्स। वैसे तो प्रॉप्स में बच्चे के सॉफ्ट टॉय के अलावा और भी बहोत सी चीजों का इस्तेमाल होता है पर मेरे नज़रिये में बच्चे के फेवरेट टॉय के अलावा कुछ बलून्स, वाटर बबल्स, फ्लावर्स वगैरा जैसी कुछ लिमिटेड चीज़ें ही प्रॉप्स के रूप में रखनी चाहिए।

हमको ये ध्यान रखना है की हमारा सब्जेक्ट एक बच्चा या एक पोर्ट्रैट है न की प्रॉप्स हैं। ज्यादातर फोटोग्राफर्स अपने शूट में बहोत ज्यादा प्रॉप्स का इस्तेमाल करते हैं। मेरे हिसाब से ऐसा नहीं करना चाहिए क्यूंकि एक्स्ट्रा प्रॉप्स होने से फ्रेम और सब्जेक्ट डिस्टर्ब होता है और मैं सब्जेक्ट के इमोशंस मिस होने के चांस होते हैं। तो दोस्तों आज के अंक में इतना ही, मिलेंगे आपसे अगली बार अगले टॉपिक को लेकर के, जय हिन्द।

